



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.11.2025 TIME : 07.25 AM

പ്രധാന വാർത്തകൾ

1. ഭരണഘടന അംഗീകരിച്ചതിന്റെ സ്മരണയിൽ രാജ്യം ഇന്ന് സംവിധാൻ ദിവസ് ആഘോഷിക്കും. ന്യൂഡൽഹിയിൽ നടക്കുന്ന പരിപാടിയിൽ രാഷ്ട്രപതി , പ്രധാനമന്ത്രി ഉൾപ്പെടെയുള്ളവർ പങ്കെടുക്കും.

Nation to celebrate Constitution Day today; President and Prime Minister to attend Samvidhan divas programme today.

2. സിഖ് ഗുരു തേഗ് ബഹാദൂറിന്റെ ജീവിതം, ത്യാഗം, എന്നിവ പ്രചോദനത്തിന്റെ ഉറവിടമെന്ന് പ്രധാനമന്ത്രി നരേന്ദ്ര മോദി.

Guru Tegh Bahadur's life and sacrifice are sources of inspiration, says PM Modi

3. റഷ്യയുടെ നേതൃത്വത്തിലുള്ള യൂറേഷ്യൻ ഇക്കണോമിക് യൂണിയനുമായി ഇന്ത്യ ഇന്ന് സ്വതന്ത്ര വ്യാപാര കരാർ സംബന്ധിച്ച ചർച്ചകൾ ആരംഭിക്കും.

India will launch formal negotiations for a Free Trade Agreement with Russia-led Eurasian Economic Union today

4. കയറ്റുമതി വർദ്ധിപ്പിച്ച് ഇന്ത്യൻ സമ്പദ്‌വ്യവസ്ഥ വികസിപ്പിക്കേണമെന്ന് കേന്ദ്ര വാണിജ്യ വ്യവസായ മന്ത്രി പിയൂഷ് ഗോയൽ.

India must expand its economy by boosting exports Says Commerce Minister Piyush Goyal

5. എസ് ഐആറിന്റെ ഭാഗമായി കേരളത്തിൽ വിതരണം ചെയ്ത എന്യൂമറേഷൻ ഫോമുകളുടെ ഡിജിറ്റൈസേഷൻ 38 ശതമാനം പിന്നിട്ടതായി മുഖ്യ തിരഞ്ഞെടുപ്പ് ഓഫീസർ.

Digitisation of Enumeration Forms under SIR reaches 38% in Kerala, Says Chief Electoral Officer

6. കേൾവി പരിമിതർക്കുള്ള ഡബ് ലിമ്പിക്സ് ഷൂട്ടിംഗിൽ ഇന്ത്യയ്ക്ക് 16 മെഡലുകൾ.

India wraps up campaign in shooting at Deaflympics with 16 medals.



SAMVIDHAN DIWAS (INTRO)

രാജ്യം ഇന്ന് സംവിധാൻ ദിവസ് ആഘോഷിക്കും. ഹമാര സംവിധാൻ- ഹമാര സ്വാഭിമാൻ എന്നതാണ് ഈ വർഷത്തെ പ്രമേയം.

വിശദാംശങ്ങളിലേക്ക്.....
(ഹോൾഡ് വോയ്സ്.....)



SAMVIDHAN DIWAS (VOICE)

രാജ്യം ഭരണഘടന അംഗീകരിച്ച് 76 വർഷം പൂർത്തിയാകുകയാണ്. ന്യൂഡൽഹി സംവിധാൻ സഭനിലെ സെൻട്രൽ ഹാളിൽ നടക്കുന്ന സംവിധാൻ ദിവസ് പരിപാടിയിൽ രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, ലോക്സഭാ സ്പീക്കർ ഓം ബിർല, കേന്ദ്ര മന്ത്രിമാർ, എംപിമാർ തുടങ്ങിയവർ പങ്കെടുക്കും. പരിപാടിയിൽ രാഷ്ട്രപതി ഭരണഘടനയുടെ ആമുഖം വായിക്കും. കൂടാതെ, മലയാളം, മറാത്തി, നേപ്പാളി, പഞ്ചാബി, ബോഡോ, കാശ്മീരി, തെലുങ്ക്, ഒഡിയ, അസമീസ് എന്നിവയുൾപ്പെടെ ഒമ്പത് ഭാഷകളിൽ ഭരണഘടനയുടെ വിവർത്തനം ചെയ്ത പതിപ്പും സ്റ്റരണിക ലഘുലേഖയും പുറത്തിറക്കും. രാജ്യത്തെ സ്വാതന്ത്ര്യസമര സേനാനികളെ ഓർമ്മിക്കുന്നതിനും ഭരണഘടന മൂല്യങ്ങൾ സംരക്ഷിക്കുന്നതിനുമുള്ള രാജ്യത്തിൻറെ പ്രതിബദ്ധത ഉട്ടി ഉറപ്പിക്കുന്നതിനുമാണ് ദിനാചരണം. ന്യൂസ് ഡെസ്ക് ആകാശവാണി.....



PREZ-IRS MEET

വരുമാന വർദ്ധന രാഷ്ട്രനിർമാണത്തിൽ നിർണായകമെന്ന് രാഷ്ട്രപതി ദ്രൗപദി മുർമു. 76-ാമത് ബാച്ചിലെ IRS ട്രെയിനി ഓഫീസർമാരുമായി ന്യൂഡൽഹിയിൽ സംവദിക്കുകയായിരുന്ന രാഷ്ട്രപതി . നികുതി

ദായകർക്ക് ബുദ്ധിമുട്ടില്ലാത്ത വിധം നികുതി പിരിവ് സുഗമമാക്കണമെന്നും ശ്രീമതി മുർമു നിർദ്ദേശിച്ചു.



PM-SAESI

പ്രധാനമന്ത്രി നരേന്ദ്ര മോദി ഇന്ന് ഹൈദരാബാദിലെ GMR എയ്റോസ്പേസ് ആൻഡ് ഇൻഡസ്ട്രിയൽ പാർക്കിൽ സഫ്രാൻ എയർക്രാഫ്റ്റ് എഞ്ചിൻ സർവീസസ് ഇന്ത്യ സംവിധാനം വീഡിയോ കോൺഫറൻസിംഗിലൂടെ ഉദ്ഘാടനം ചെയ്യും. മുൻനിര വ്യോമയാന പ്രൊപ്പർഷൻ എഞ്ചിനുകളുടെ അറ്റകുറ്റപ്പണി, പരിപാലനം തുടങ്ങിയ സൗകര്യങ്ങൾ ഇവിടെ ലഭ്യമായിരിക്കും. ഇതാദ്യമായാണ് ഒരു ആഗോള എഞ്ചിൻ ഒറിജിനൽ എക്സിപ്‌മെന്റ് മാനുഫാക്ചറർ ഇന്ത്യയിൽ MRO സേവനം ആരംഭിക്കുന്നത്.



PM - KURUKSHETRA(INTRO)

ലഹരിക്കെതിരെ ശക്തമായ നടപടികൾ സ്വീകരിക്കുന്നതായി പ്രധാനമന്ത്രി നരേന്ദ്ര മോദി. ഇത് സമൂഹത്തിൻറെയാകെ പോരാട്ടമാണെന്നും അദ്ദേഹം പറഞ്ഞു. ഹരിയാനയിലെ കുരുക്ഷേത്രയിൽ സിഖ് ഗുരു തേഗ് ബഹാദൂറിൻറെ 350-ാമത് രക്തസാക്ഷിത്വ ദിനാചരണത്തിൽ പങ്കെടുക്കുകയായിരുന്നു പ്രധാനമന്ത്രി. ഗുരു തേഗ് ബഹാദൂറിൻറെ ജീവിതം, ത്യാഗം, എന്നിവ

പ്രചോദനത്തിന്റെ ഉറവിടമാണെന്നും ശ്രീ മോദി അഭിപ്രായപ്പെട്ടു.

(വോയിസ്...)



INDIA-FTA

റഷ്യയുടെ നേതൃത്വത്തിലുള്ള യൂറേഷ്യൻ ഇക്കണോമിക് യൂണിയനുമായി ഇന്ത്യ ഇന്ന് സ്വതന്ത്ര വ്യാപാര കരാർ സംബന്ധിച്ച ഔദ്യോഗിക ചർച്ചകൾ ആരംഭിക്കും. റഷ്യ, അർമേനിയ, ബെലാറസ്, കസാക്കിസ്ഥാൻ, കിർഗിസ്ഥാൻ രാജ്യങ്ങളാണ് കൂട്ടായ്മയിലുള്ളത്. ഇന്ത്യൻ വ്യവസായങ്ങൾക്ക് പുതിയ വിപണികൾ തുറക്കുന്നതിൽ ശ്രദ്ധ കേന്ദ്രീകരിച്ചുള്ള 18 മാസത്തെ റോഡ് മാപ്പ് കേന്ദ്രീകരിച്ചായിരിക്കും ചർച്ചകൾ. സതേൺ ആഫ്രിക്കൻ കസ്റ്റംസ് യൂണിയനുമായും വ്യാപാര കരാറിന്റെ സാധ്യത പരിശോധിച്ചു വരികയാണെന്നും കേന്ദ്ര വാണിജ്യ വ്യവസായ മന്ത്രി പിയൂഷ് ഗോയൽ അറിയിച്ചു.



PIYUSH GOYAL

കയറ്റുമതി വർദ്ധിപ്പിച്ച് ഇന്ത്യ സമ്പദ്വ്യവസ്ഥ വികസിപ്പിക്കുകയും കൂടുതൽ തൊഴിലവസരങ്ങൾ സൃഷ്ടിക്കുകയും ചെയ്യണമെന്ന് കേന്ദ്ര വാണിജ്യ വ്യവസായ മന്ത്രി പിയൂഷ് ഗോയൽ. ന്യൂഡൽഹിയിൽ നടന്ന ബോർഡ് ഓഫ് ട്രേഡിന്റെ നാലാമത് യോഗത്തിൽ അധ്യക്ഷത

വഹിക്കുകയായിരുന്നു അദ്ദേഹം. ഇന്ത്യയുടെ കയറ്റുമതി വളർച്ച വർദ്ധിപ്പിക്കുന്നതിന് ശക്തമായ കേന്ദ്ര-സംസ്ഥാന പങ്കാളിത്തം ആവശ്യമാണെന്നും ശ്രീ ഗോയൽ പറഞ്ഞു.



MEA CHINA

അരുണാചൽ പ്രദേശ് ഇന്ത്യയുടെ അവിഭാജ്യഘടകമാണെന്നും ചൈന അംഗീകരിച്ചില്ലെങ്കിലും ഈ യാഥാർത്ഥ്യം ഇല്ലാതാകില്ലെന്ന് വിദേശകാര്യ മന്ത്രാലയം. ചൈനയുടെ ഷാങ്ഹായ് വിമാനത്താവളത്തിൽ അരുണാചൽ പ്രദേശ് സ്വദേശിനിയെ തടഞ്ഞുവെച്ചതുമായി ബന്ധപ്പെട്ട ചോദ്യങ്ങളോട് പ്രതികരിക്കവേ വിദേശകാര്യ മന്ത്രാലയ വക്താവ് രൺധീർ ജസ്വാളാണ് ഇങ്ങനെ പ്രസ്താവിച്ചത്. വിഷയം ശക്തമായി ചൈനയോട് ഉന്നയിച്ചതായും അദ്ദേഹം പറഞ്ഞു.



EC - SIR

വോട്ടർ പട്ടിക തീവ്ര പരിഷ്കരണത്തിന്റെ രണ്ടാം ഘട്ടത്തിലൂടെ, ഇതുവരെ 50 കോടി 54 ലക്ഷത്തിലധികം എൻസ്യൂമറേഷൻ ഫോമുകൾ വിതരണം ചെയ്തതായി കേന്ദ്ര തിരഞ്ഞെടുപ്പ് കമ്മീഷൻ. കേരളം ഉൾപ്പെടെ ഒമ്പത് സംസ്ഥാനങ്ങളിലും മൂന്ന് കേന്ദ്രഭരണ പ്രദേശങ്ങളിലുമായി ഈ മാസം 4 നാണ് എസ്. ഐ. ആർ രണ്ടാം ഘട്ടം

ആരംഭിച്ചത്. ഫെബ്രുവരി 7 നാണ് അന്തിമ വോട്ടർ പട്ടിക പ്രസിദ്ധീകരിക്കുക.



SIR-KERALA

കേരളത്തിൽ തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി ഡിജിറ്റൈസ് ചെയ്ത ഫോമുകളുടെ എണ്ണം ഒരു കോടി 6 ലക്ഷത്തി 81,040 ആയതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. മൊത്തം വിതരണം ചെയ്ത ഫോമുകളുടെ 38.45 ശതമാനമാണിത്. 50 ഫോമുകളിൽ താഴെ ഡിജിറ്റൈസ് ചെയ്ത BLO മാരുമായി സംസാരിച്ച് അവരുടെ പ്രശ്നങ്ങൾ മനസ്സിലാക്കിയതായും മുഖ്യ തിരഞ്ഞെടുപ്പ് ഓഫീസർ പറഞ്ഞു.



ELECTION- BALLOT

തദ്ദേശസ്ഥാപന പൊതുതിരഞ്ഞെടുപ്പിനുള്ള പോസ്റ്റൽ ബാലറ്റ് പേപ്പറുകളുടെയും, വോട്ടിംഗ് യന്ത്രങ്ങളിൽ പതിപ്പിക്കുന്ന ബാലറ്റ് ലേബലുകളുടെയും അച്ചടി വിവിധ സർക്കാർ പ്രസ്സുകളിൽ ആരംഭിച്ചതായി സംസ്ഥാന തിരഞ്ഞെടുപ്പ് കമ്മീഷണർ എ ഷാജഹാൻ. ഭാഷാ ന്യൂനപക്ഷങ്ങളുള്ള

നിയോജകമണ്ഡലങ്ങളിൽ സ്ഥാനാർത്ഥികളുടെ പേര് തമിഴ്/കന്നട ഭാഷകളിൽ കൂടി ചേർക്കും. വിവിധ തിരഞ്ഞെടുപ്പ്

ജോലികൾക്കായി 2 ലക്ഷത്തിൽ 56,934 ഉദ്യോഗസ്ഥരെ നിയോഗിച്ചിട്ടുണ്ടെന്നും സംസ്ഥാന തിരഞ്ഞെടുപ്പ് കമ്മീഷൻ അറിയിച്ചു. കേരളത്തിൽ ഡിസംബർ 9,11 തീയതികളിലായാണ് വോട്ടെടുപ്പ്. 23,562 വാർഡുകളിലായി 72,005 സ്ഥാനാർത്ഥികളാണ് ഇത്തവണ ജനവിധി തേടുന്നത്.



MANNS KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പരിപാടി 'മൻ കീ ബാത്' ഈ മാസം 30-ന് രാവിലെ 11 മണിക്ക്. ആകാശവാണിയുടെ എല്ലാ നിലയങ്ങളും ദൂരദർശനം പരിപാടി പ്രക്ഷേപണം ചെയ്യും. മൻ കീ ബാത്തിലേക്കുള്ള ആശയങ്ങളും നിർദ്ദേശങ്ങളും മറ്റന്മാർ വരെ 1800-11-7800 എന്ന ടോൾ ഫ്രീ നമ്പറിലൂടെ അറിയിക്കാം.



UNITY MARCH

സർദാർ വല്ലഭായ് പട്ടേലിന്റെ 150-ാം ജന്മവാർഷികാഘോഷത്തോടനുബന്ധിച്ച് ദേശീയ പദയാത്ര സംഘടിപ്പിക്കുമെന്ന് യുവജന-കായിക മന്ത്രാലയം. ഇന്ന് പട്ടേലിന്റെ പൂർവ്വിക ഗ്രാമമായ കരംസാദിൽ നിന്ന് ആരംഭിക്കുന്ന യാത്ര ഡിസംബർ 6 ന് ഏകതാ പ്രതിമയ്ക്ക് സമീപം അവസാനിക്കും. ദേശീയ മാർച്ചിന് മുന്നോടിയായി

മേരാ യുവ ഭാരത് തിരുവനന്തപുരത്ത് സംഘടിപ്പിച്ച ഏകതാ പദയാത്ര നെടുമങ്ങാട് അസിസ്റ്റന്റ് പോലീസ് സൂപ്രണ്ട് അച്യുത് അശോക് ഫ്ലോഗ് ഓഫ് ചെയ്തു. സമാപന സമ്മേളനം പ്രസ് ഇൻഫർമേഷൻ ബ്യൂറോ അഡീഷണൽ ഡയറക്ടർ ജനറൽ വി. പളനിചാമി ഉദ്ഘാടനം ചെയ്തു.



IFFI

56-ാമത് ഇന്ത്യ അന്താരാഷ്ട്ര ചലച്ചിത്ര മേള ഗോവയിൽ പുരോഗമിക്കുന്നു. തരുൺ മുർത്തി സംവിധാനം ചെയ്ത മോഹൻലാൽ ലാൽ ചിത്രം 'തുടരും' ജനശ്രദ്ധ നേടി. ഇന്ത്യൻ പനോരമ വിഭാഗത്തിലാണ് ചിത്രം പ്രദർശിപ്പിച്ചത്. ഇതേ വിഭാഗത്തിൽ ഇന്ന് ഗൊണ്ടാൽ, 'ഭായ്മോൺ ദാ', 'വൈറ്റ് സ്റ്റോ', തുടങ്ങിയ ചിത്രങ്ങൾ പ്രദർശിപ്പിക്കും.



DEAFLYMPICS

ടോക്കിയോയിൽ നടന്ന കേൾവി പരിമിതർക്കുള്ള ഡഫ് ലിമ്പിക്സിൽ ഷൂട്ടിംഗ് വിഭാഗത്തിൽ ഇന്ത്യ ഏഴ് സ്വർണം, ആറ് വെള്ളി, മൂന്ന് വെങ്കലം ഉൾപ്പെടെ 16 മെഡലുകൾ നേടി. 10 ദിവസം നീണ്ട മത്സരത്തിൽ ആകെ 39 മെഡലുകൾ ഇന്ത്യ നേടിയിട്ടുണ്ട്. വനിതാ ഷൂട്ടർ മഹിത് സന്ധ്യ രണ്ട് സ്വർണവും രണ്ട് വെള്ളിയും കരസ്ഥമാക്കി.



FOOTBALL U-17 ASIA CUP

ഗുജറാത്തിലെ അഹമ്മദാബാദിൽ നടക്കുന്ന AFC അണ്ടർ-17 ഏഷ്യൻ കപ്പ് സൗദി അറേബ്യ ഫുട്ബോൾ യോഗ്യത മത്സരത്തിൽ ഇന്ത്യ ചൈനീസ് തായ്‌പേയിയെ നേരിടും. വൈകുന്നേരം 7:30 നാണ് മത്സരം.



CRICKET

സയ്യിദ് മുഷ്താവ് അലി ക്രിക്കറ്റ് ടൂർണ്ണമെന്റിന് ഇന്ന് തുടക്കം. സഞ്ജു സാംസൻ്റെ നേതൃത്വത്തിൽ കരുത്തുറ്റൊരു ടീമുമായാണ് കേരളം ഇത്തവണ കളിക്കാനിറങ്ങുന്നത്. ഗ്രൂപ്പ് എയിലാണ് കേരളം സ്ഥാനം പിടിച്ചിട്ടുള്ളത്. ഡിസംബർ 18നാണ് ഫൈനൽ.



MENS CRICKET

ഇന്ത്യ - ദക്ഷിണാഫ്രിക്ക പുരുഷ ക്രിക്കറ്റ് ടെസ്റ്റ് പരമ്പരയിലെ രണ്ടാമത്തെയും അവസാനത്തെയും മത്സരത്തിൽ, ഇന്ത്യ ഇന്ന് രണ്ടാം ഇന്നിംഗ്സ് ബാറ്റിംഗ് പുനരാരംഭിക്കും. ഗുവാഹത്തിയിൽ നടക്കുന്ന മത്സരത്തിൽ, നാലാം ദിവസം കളി നിർത്തുമ്പോൾ ഇന്ത്യ, രണ്ട് വിക്കറ്റ് നഷ്ടത്തിൽ 27 റൺസ് എന്ന നിലയിലാണ്. 549 റൺസാണ് വിജയലക്ഷ്യം. ദക്ഷിണാഫ്രിക്ക രണ്ടാം ഇന്നിംഗ്സ് 5

വിക്റ്റിന് 260 റൺസെന്ന് നിലയിൽ ഡിക്ലയർ ചെയ്യുകയായിരുന്നു. ഇന്ത്യൻ ടീം ആദ്യ ഇന്നിംഗ്സിൽ 201 റൺസിന് എല്ലാവരും പുറത്തായിരുന്നു.



KERALA RAIN

കേരളത്തിൽ തെക്കൻ ജില്ലകളിൽ ഒറ്റപ്പെട്ട ശക്തമായ മഴയ്ക്കു സാധ്യതയെന്ന് കേന്ദ്രകാലാവസ്ഥാവകുപ്പ്. തിരുവനന്തപുരം, കൊല്ലം, പത്തനംതിട്ട ജില്ലകളിൽ ഇന്ന് മഞ്ഞ ജാഗ്രത. കേരള-ലക്ഷദ്വീപ് തീരങ്ങളിൽ ഈ മാസം 29 വരെ മത്സ്യ ബന്ധനത്തിന് വിലക്ക്.

